



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

Minuti tal-Laqqgħa Nru 014 li nżammet nhar il-Ġimgħa 5 t'Awwissu 2011 fid-9.00 ta' filgħodu fl-Uffiċċju Amministrattiv tal-Kunsill Lokali Ta' Kerċem.

Preżenti:	Alfred Stellini	Chairperson Kumitat Amministrattiv
	Joseph Mizzi	Membru Kumitat Amministrattiv
	Maria Stellini	Membru Kumitat Amministrattiv
	Louis Cassar	Membru Kumitat Amministrattiv
	Carmen Bellamy	Membru Kumitat Amministrattiv
	Joe Grima	Sindku
	Marianne Sagona	Segretarju Eżekuttiv

Preżenza tal-pubbliku: Nicky Saliba (Kuntrattur).

### 1 Talba:

Iċ-Chairperson qal it-talba u ta bidu għal-laqqgħa.

### 2 Minuti:

Ġew moqrija l-minuti ta' l-aħħar laqqgħa u wara konsiderazzjoni, ġew approvati u ffirmati miċ-Chairperson u s-Segretarju Eżekuttiv.

### 3 Korrispondenza

Peress li l-korrispondenza kollha ntbagħtet bil-posta elettronika, din għaddiet bħala moqrija.

### 4 Bini ta' hitan tas-sejjeħ – Skema Eko-Għawdex

Iċ-Chairperson spjega illi qed nistennew il-ġranet li fihom wieħed jista' jappella għal deċiżjonijiet dwar offerti sabiex jgħaddu u mbagħad inkunu nistgħu nagħtu l-offerta. Huwa nforma lill-membri illi ser ikollna żjara mill-Ministru għal Għawdex fuq il-post nhar it-23 t'Awwissu u stieden lill-membri sabiex ikunu preżenti.

Iċ-Chairperson spjega illi meta jinbeda x-xogħol, it-trab li jinqala' għandu jmur go l-għalqa ta' dak li jkun. Huwa għamilha ċara illi mhux ser isiru rampi fit-triq. Spjega

ukoll illi l-ġebel li jinqala fit-tela' t'Għar Ilma għandu jinżamm man-naħa ta' ġew sakemm ikun maqluġh. Dan sabiex it-trakkijiet li jgħaddu jkunu jistgħu jibqgħu jgħaddu bla problemi ta' xejn. Iċ-Chairperson qal li l-ħitan għandhom jinbnew bl-ispaga sabiex jinbnew dritti. Hu qal li l-offerta ma tkoprix it-triq sa fuq, pero hemm ftit aktar flus ivvutati għall-proġett u għalhekk għandna nimxu skond il-flus li jkollna. Dwar is-siġar ta' l-Oleander, ġie deċiż illi ngħidu lil xi ħaddiema tal-Gvern sabiex ineħħuhom.

## 5 Memo 65/2011 – Skema inizjattivi attivitajiet 2012

Iċ-Chairperson qal illi huwa tal-ħsieb illi għas-sena li ġejja terġa' ssir l-istess applikazzjoni li konna għamilna għall-attivitajiet li se ssir din is-sena, jiġifieri dik tas-Symphony of Light, sabiex tinżamm bħala attivitajiet annwali. Sar qbil li jsir hekk.

## 6 Materji Oħra

- 6.1 Iċ-Chairperson qal li għandna nfakkru lill-Mepa sabiex issir il-laqqgħa magħhom dwar il-problema tat-trakkijiet tal-ġebel. Is-Segretarju Eżekuttiv ser tagħmel dan.
- 6.2 Iċ-Chairperson informa lill-preżenti illi il-kuntrattur ta' l-iskips qed iħalli ħafna ħmieġ warajh x'ħin jitlaq. Ġie deċiż li niġbdulu l-attenzjoni.
- 6.3 Iċ-Chairperson qal li fejn l-isqaq tal-bieba qed jitħalla ħafna ħmieġ u għalhekk għandna noqogħdu ftit attenti sabiex naraw min qed iħammeġ u niġbdulu l-attenzjoni.
- 6.4 Is-Sindku tkellem dwar il-problema tat-trinek li qed isiru mill-ħaddiema tal-WSC. Huwa qal li ser issir laqqgħa ma' l-Inġinier Riolo u dan talabna sabiex nagħtuh lista ta' postijiet fejn ir-*reinstatement* tat-triq ma sarx sew. Għalhekk huwa talab lill-membri sabiex min jaf b'xi post jinforma lis-Segretarju Eżekuttiv sabiex iżżidu mal-lista.
- 6.5 Iċ-Chairperson fakkar illi bgħatna l-applikazzjoni għall-iskema li ħarġet għall-Kumitati Amministrattivi fejn applikajna sabiex nirroraw l-isqaqien u titqaxxar parti fi Triq Santa Lucija mit-torri sar-residenza ta' Nenu Gauci.
- 6.6 Iċ-Chairperson issuġġerixxa illi jinxtrow xi qsari għal Pjazza Santa Lucija. Ħadd ma sab oġġezzjoni dwar dan u għalhekk ser jingabru xi kwotazzjonijiet.

Il-laqqgħa ntemmet fil-10.45am.